

---

Pratimase Shivarchanaphalopadesham

---

ಪ್ರತಿಮಾಸೇ ಶಿವಾರ್ಚನಫಲೋಪದೇಶಂ

---

Document Information



---

Text title : Pratimase Shivarchanaphalopadesham

File name : pratimAseshivArchanaphalopadesham.itx

Category : shiva, shivarahasya, upadesha, advice

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 13-25

phAlgunamAsArchanam | vAvRittashlokaH ||

Latest update : October 29, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 2, 2024

*sanskritdocuments.org*

---

## ಪ್ರತಿಮಾಸೇ ಶಿವಾರ್ಚನಫಲೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಚೈತ್ರಮಾಸೇ ಶಿವಾರ್ಚನಫಲೋಪದೇಶಂ -  
ಸ್ಕಂದ ಉವಾಚ .

ಚೈತ್ರೇ ತ್ರಿಣೇತ್ರಪದಪೂಜನಕೃದ್ವರಿಷ್ಠ-

ಶ್ಚಿತ್ತೈಶ್ಚಪಾತಕವರೈಃ ಸ ಹಿ ಮುಕ್ತ ಏವ .

ಸತ್ಯಾತಿರಾತ್ರಶತಕಾದಪಿ ಪುಣ್ಯಭಾಕ್ ಸ್ಯಾ-

ತ್ಪುತ್ರಾದಿಮಿತ್ರಸುಕಲತ್ರಯುತೋ ಭುವಿನೈಃ .. 14.66..

ವೈಶಾಖಮಾಸೇ ಶಿವಾರ್ಚನಫಲೋಪದೇಶಂ -

ಈಶ್ವರ ಉವಾಚ .

ವಿಶಾಖೇ ವೈಶಾಖೇ ಶಿಖಿವಿಶಿಖನೇತ್ರಾರ್ಚನಪರೋ

ಮಖಾನಾಂ ಸರ್ವೇಷಾಂ ಕಿಲ ಸುಖ(ಫಲ)ಮವಾಪ್ಯೋನ್ನತಮುಖಃ .

ವಿಶಾಖರ್ಕ್ಷೇ ಯೋ ಮಾಂ ಭಜತಿ ವರದುಃಖೋಽಪಿ ಚ ನರೋ-

ಽವರೋ ಭೂಯಾತ್ಸತ್ಯಂ ಗಿರಿವರಸುತೇ ಮಯ್ಯಭಿಮುಖಃ .. 15.77..

ವಿಶಾಖೇ ವೈಶಾಖ್ಯಾಂ ಯದಿ ಸುಕೃತಭಾಜೋಽಪಿ ಮನುಜಾ

ದ್ವಿಜಾ ಯೇ ಶಾಖಾಂತಪ್ರಥಿತಪದಪೂಜಾಸು ನಿರತಾಃ

ಪರಂ ಭಸ್ಮಭಿನ್ನಾಃ ಶಿವತರಮಹಾಧಾಮಕಲನಾಃ

ಶಿವೇದಧ್ವಃ ಪುಣ್ಯಂ ತ್ವಧಹರಮಹಾಕಂಬಲಮುಮೇ

ಮಮ ಪ್ರೀತ್ಯೈ ದದ್ಯುಃ ಪ್ರಕಟತರಭಕ್ತ್ಯೈವ ಸುಜನಾಃ .. 15.78..

ಜ್ಯೇಷ್ಠಮಾಸೇ ಶಿವಾರ್ಚನಫಲೋಪದೇಶಂ -

ಈಶ್ವರ ಉವಾಚ .

ಸದಾ ಕಾಲಕಾಲಂ ಹೃದಾ ಭಾವಯಂತಃ

ಕೃತಾಂತಾಧ್ಯಯಂ ಸಂತೃಪ್ತಜಂತ್ಯೈವ ಸಂತಃ .

ಮುದಾ ಬಿಲ್ವಪತ್ಯೈಃ ಶಿವಂ ಪೂಜಯಂತಃ

ಭಿದಾ ನೈವ ಪಶ್ಯಂತಿ ಲೋಕಂ ಪ್ರಶಾಂತಾಃ .. 16.80..

ಜ್ಯೇಷ್ಠೇ ವಿಶಿಷ್ಟಶಿವಿವಿಷ್ಟಸದಿಷ್ಟಲಿಂಗ

ಸಂಪೂರ್ಣೋಷ್ಣಾಕೃತಿವಲ್ಲಭಃ ಸ್ಯಾತ್ .  
 ದುಷ್ಟಃ ಕನಿಷ್ಠೋಽಪಿ ಚ ಕುಷ್ಠಿತಾಂಗೋ  
 ರುಷ್ಟಶ್ಚ ಮದ್ಭಕ್ತವರೋ ವಿಶಿಷ್ಟಃ .. 16.81..  
 ಆಷಾಢಮಾಸೇ ಶಿವಾರ್ಚನಫಲೋಪದೇಶಂ -

not specified in source text

ಶ್ರಾವಣಮಾಸೇ ಶಿವಾರ್ಚನಫಲೋಪದೇಶಂ -  
 ಸ್ಕಂದ ಉವಾಚ .

ಯಃ ಶ್ರಾವಣೇನಿಲಸುಪಾರಣಪೂರಣಸ್ಯ  
 ಲಿಂಗಾನಿ ಪಾರ್ಥಿವಮಯಾನಿ ಚ ಸೋಮವಾರೇ .  
 ತ್ಯಕ್ತ್ವಂ ಕ್ಷಣಪ್ರಥಿತದೋಷಹರೇಽಪಿ ಮಾಸಿ  
 ನಕ್ತಾಶನೋ ಯದಿ ಭವೇತ್ತಪಸಾ ಸ ಮುಕ್ತಃ .. 18.82..

ಪವಿತ್ರಾಣಿ ಚಿತ್ರಾಣಿ ದತ್ವಾ ತ್ರಿಣೇತ್ರೇ  
 ವಿಚಿತ್ರಾಣಿ ಪಾಪಾನಿ ನಾಶಂ ಪ್ರಯಾಂತಿ .  
 ಸುಪುತ್ರೈಃ ಕಲತ್ಪ್ರಯುತಃ ಸರ್ವಸತ್ಯೈಃ  
 ಫಲಂ ಯಚ್ಚ ತಚ್ಚಾಪ್ನುಯಾದ್ಧೇವಿ ಸತ್ಯಂ .. 18.83..

ಯಃ ಶ್ರಾವಣೇ ಶಶಿವಿಭೂಷಣತುಂಗಲಿಂಗಂ  
 ತ್ಯಕ್ತೇಷಣೋರ್ಚಿತನರೋ ಧಿಷಣೋಪಮಾನಃ .  
 ಸ್ನಾತ್ವಾಶಿವೇ ತ್ರಿಷವಣಂ ನಿಶಿ ಸೋಮವಾರೇ  
 ತನ್ಮಾಸಿ ಶಂಕರಗಣೋ ಭವಿತಾಗ್ರಗಣ್ಯಃ .. 18.84..  
 ಭಾದ್ರಪದಮಾಸೇ ಶಿವಾರ್ಚನಫಲೋಪದೇಶಂ -  
 ಸ್ಕಂದ ಉವಾಚ .

ಭಾದ್ರೇಪದೇ ಭದ್ರಪದಂ ಸಮರ್ಚ್ಯ(ರ್ಚಯನ್)  
 ರುದ್ರಂ ದರಿದ್ರೋ ನ ಸ ಜಾತು ಭೂಯಾತ್ .

ಸುವೀರಭದ್ರಾದಿಸಮರ್ಚಿತಃ ಸ್ಯಾ-  
 ಭದ್ರಾಣಿ ಸರ್ವಾಣಿ ಲಭೇದತಂದ್ರಃ .. 19.71..

ಉಮಾಕಾಂತಂ ಶಾಂತೋ ಭಜತಿ ಭವತಾಂತೋ ದ್ವಿಜಗಣಃ  
 ಕೃತಾಂತಾದ್ವಾ ಭೀತಃ ಶ್ರುತಿಶಿರಸಿಭಾತಂ ಯಮಧನಃ .  
 ವಸಂತೇ ಹೇಮಂತೇ ಕುಸುಮಿತದಿನಾಂತೇರ್ಚತಿ ಶಿವಂ  
 ಅಹೋವರ್ಷಾಸ್ವಿಷ್ಟಂ ಭಜತಿ ವರಭಾಗ್ಯೈಶ್ಚ ನಿಪುಣಃ .. 19.72..

ಅಶ್ವಾಯುಜಮಾಸೇ ಶಿವಾರ್ಚನಫಲೋಪದೇಶಂ -  
 ಈಶ್ವರ ಉವಾಚ .

ಪೂಜಿತೋ ಬ್ರಹ್ಮವಿಷ್ಣ್ವಾದ್ಯೈಃ ಶಕ್ರದೈರ್ಮುನಿಭಿಃ ಸಹ .

ಮಾಸೇ ಚಾಶ್ವಯುಜಿ ಪ್ರಸನ್ನಹೃದಯೋ ಯೋ ಮಾಂ ಸಮಚ್ಯಾದರಾತ್ .  
 ಸೋಽಯಂ ಸಂಲಭತೇ ಮದೀಯಮಗಜೇ ಲೋಕಂ ಚ ಭಕ್ತ್ಯಾದರಾತ್  
 ಸ ಯಾಯಾನ್ ಭವಿತಾ ಜನೇಷು ಸುಮಹಾನ್ ಇಚ್ಛಾಯುತಾನಾಂ ಫಲಂ  
 ಭೂಯಸ್ತಸ್ಯ ಭವಂತಿ ಭೂಮಿಪತಯಃ ಪ್ರಾಜ್ಯಂ ಸ ರಾಜ್ಯಂ ಲಭೇತ್ .. 20.78..  
 ಕಾರ್ತಿಕಮಾಸೇ ಶಿವಾರ್ಚನಫಲೋಪದೇಶಂ -

ಈಶ್ವರ ಉವಾಚ .

ಕಾಂಚನೇನ ವಿಮಾನೇನ ವಂಶ ಕೋಟಿಸಮನ್ವಿತಃ .  
 ಯಾತಿ ಮತ್ಸದನಂ ದೇವಿ ಕೈಲಾಸಂ ದೈವದುರ್ಲಭಂ .. 21.77..  
 ಆರ್ತಿಕ್ಕಂ ಕಾರ್ತಿಕೇ ಯತ್ಸ್ಯಾತ್ಕೀರ್ತಿದಂ ತತ್ತಿಲೋಕಕೇ .. 21.78..

ವರ್ತಿಂ ಕುರ್ಯಾದ್ಯೋಘೃತಾಕ್ಷಾಂ ಪ್ರದೀಪ್ತಾಂ  
 ಪೂಜಾಕಾಲೇ ಯಃ ಸಕೃಚ್ಛಂಕರಸ್ಯ .  
 ಇಷ್ಟೀರಿಷ್ಟ್ವಾ ಯತ್ಫಲಂ ಪ್ರಾಪ್ನುಯಾದ್ವೈ  
 ತಲ್ಲಬ್ಧ್ವಾ ಸೌ ಯಾತಿ ಶಂಭೌಃ ಪದಂ ಮೇ .. 21.79..

ಊರ್ಜೇ ಸ್ಪೂರ್ಜದ್ಧೂರ್ಜಟೀರ್ಲಿಂಗಮೀಕ್ಷ್ಯ  
 ಸಾಯಂ ಸೋಮೇ ವಾಸರೇ ಪಾಪಸಂಘಂ .  
 ಗರ್ಜಂತ್ಯೇವಂ ತರ್ಜಿತಾ ಸೋಮದೂತಾ  
 ವರ್ಜಂತ್ಯೇನಂ ತೇ ನರಾಸ್ತೂರ್ಜಿತಾ ಹಿ .. 21.80..

ಪರ್ವಣ್ಯಮಾನಾಥಮಖರ್ವಪುಣ್ಯದಂ  
 ದೂರ್ವಾಭಿರೇವಾಚ್ಯ ಸುಪರ್ವವಂದ್ಯಂ .  
 ಔರ್ವಾನಲೇದ್ಧಸ್ತ್ವಿವ ಪಾಪನೀರ-  
 ಶೇಷೋ ಭವೇತ್ಪರ್ವತರಾಜಪುತ್ರಿ .. 21.81..

ಧಾತ್ರೀಪತ್ಯೈಃ ಪೂಜನಂ ತೂರ್ಜಮಾಸಿ  
 ತದ್ವೈ ಧರ್ತ್ರೀಪ್ರೀತಿ ದಾತುಃ ಫಲಂ ಹಿ .  
 ತೇ ಸಾವಿತ್ರೀಜಾಪಿನಾಂ ಸಂಸವಿತ್ರೀ-  
 ಭಾವಂ ಪ್ರಾಪ್ತಾ ಗುಹ್ಯಮೇತತ್ ಶೃಣುಷ್ವ .. 21.82..

ಮಾರ್ಗಶೀರ್ಷಮಾಸೇ ಶಿವಾರ್ಚನಫಲೋಪದೇಶಂ -  
 ಈಶ್ವರ ಉವಾಚ .

ಯೋ ಮಾರ್ಗಶೀರ್ಷೇ ವಿಧಿಶೀರ್ಷಮಾಲಾ-  
 ಚಲಲ್ಲಸದ್ವಕ್ಷಸಮಾರ್ಧಕಕ್ಷೇ .  
 ಸಂಪೂಜ್ಯ ತನ್ಮಾಸಿ ಮುದಾ ಮಮೇಶಿ  
 ನೃತ್ತಂ ಚ ಸಂವೀಕ್ಷ್ಯ ವಿಮುಕ್ತಿಮೇತಿ .. 22.70..

ಯೋ ಮಾರ್ಗಶೀರ್ಷೇರ್ಚನಕೃದ್ಭವಾನಿ  
 ಸ ಮುಕ್ತಿಮಾರ್ಗಂ ಲಭತೇ ಮನುಷ್ಯಃ .  
 ಪುಷ್ಪೈರಪಾಮಾರ್ಗದಲೈರ್ಮುದಾ ಯುತೋ  
 ನ ದುರ್ಗಮಾಂ ಯಾತಿ ಗತಿಂ ಮದಾಶ್ರಯಃ .. 22.71..  
 ಪೌಷ್ಕಮಾಸೇ ಶಿವಾರ್ಚನಫಲೋಪದೇಶಂ -  
 ಈಶ್ವರ ಉವಾಚ .

ಪೌಷ್ಕೇ ವಿಶಿಷ್ಟ ಶಿವಲಿಂಗಸಮರ್ಚತೇನ  
 ತಿಷ್ಠೋದ್ಭವಂ ಭಯಮುಮೇ ನ ಲಭೇನ್ಮನುಷ್ಯಃ  
 ಆಯುಷ್ಯಮೇತಿ ಶತಕಂ ಭುವಿ ಶಂಭುನಾಮ  
 ಘುಷ್ಯನ್ ಪ್ರಯಾತಿ ಸದನಂ ಮದನಾನ್ಮತುಃ .. 23.93..  
 ಮಾಘಮಾಸೇ ಶಿವಾರ್ಚನಫಲೋಪದೇಶಂ -  
 ಈಶ್ವರ ಉವಾಚ .

ಪ್ರಾಜ್ಯಾಜ್ಯಾದಿಭಿರೀಶಲಿಂಗಮಗಜೇ ಯೋ ವಾಸಭಿಷಿಜ್ಯಾದರಾತ್  
 ಸಾಮ್ರಾಜ್ಯಂ ಲಭತೇ ಕಿಲೈಷ ಭವಹೃಚ್ಛೇಜ್ಯಾಯುತಾನಾಂ ಫಲಂ .  
 ಮಾಘೇ ಮಾಸೇ ಮಘರ್ಕ್ಷೇ ತ್ವಘಶತಭಯತೋ ಮುಕ್ತ ಏವೇಹ ಭಕ್ತಃ  
 ಕುರ್ಯಾದ್ಯೋ ಘೃತಕಂಬಲಂ ವಿಧಿಯುತಂ ಭುಕ್ತ್ವೈವ ಭೋಗಂ ಭುವಿ  
 ಪ್ರಾಪ್ಯಾಂತೇ ಪ್ರಮಥಾಧಿಪತ್ಯಮಗಜೇ ಶೈಲಾಧಿನಾಥೇ ಮಮ .. 24.46..  
 ಫಾಲ್ಗುನಮಾಸೇ ಶಿವಾರ್ಚನಫಲೋಪದೇಶಂ -  
 ಈಶ್ವರ ಉವಾಚ .

ಯಃ ಫಾಲ್ಗುನೇ ಮಾಸಿ ಶಿವಾರ್ಚಕೋ ನರೋ  
 ನ ಫಲ್ಗುಪಾಪೈರ್ಭಯಮೇತಿ ಶಂಕರಿ .  
 ಸಂವಲ್ಗತೇ ಧಾಮ ಶಿವಸ್ಯ ಯಾನೇ  
 ತಂ ಚಾಂತಿಮಗ್ಲಾನಿಮವಾಪ್ಯ ಮೋದತೇ .. 25.67..  
 ಮಧುಕಂಬಲಕೃಚ್ಛ ಫಾಲ್ಗುನೇ  
 ವರಪರ್ವಣ್ಯಗಜೇ ಧುನೋತಿ ಪಾಪಂ .  
 ಮುಖೇಮೇತತ್ಕಿಲ ಹಾಯ ತಸ್ಯ ಗೌರಿ  
 ಪ್ರಥಿತಾ ಪೌರ್ಣಮಸೀ ವಿಶಿಷ್ಟಮಾಸಿ .. 25.68..  
 - -

ಪೂಜಾವಿಶೇಷ ಮಾಸೇಷು ಕಥಿತಾಂ ಪ್ರೀತಿದಾಂ ಮಮ .. 25.53..  
 ಯಃ ಕುರ್ಯಾನ್ಮನುಜಃ ಸದ್ಯೋ ಮುಚ್ಯತೇ ಭವಬಂಧನಾತ್ .  
 ಸ್ತವೀತ ಪರಯಾ ಭಕ್ತ್ಯಾ ದೇವದೇವಂ ಮಹೇಶ್ವರಂ .. 25.54..

.. ಇತಿ ಶಿವರಹಸ್ಯಾಂತರ್ಗತೇ ಪ್ರತಿಮಾಸೇ ಶಿವಾರ್ಚನಫಲೋಪದೇಶಂ  
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 13-25  
ಫಾಲ್ಗುನಮಾಸಾರ್ಚನಂ . ವಾವೃತ್ತಶ್ಲೋಕಾಃ ..

- .. shrIshivarahasyam . mahAdevAkhyah ekAdashamAMshaH . adhyAyaH 13-25  
phAlgunamAsArchanam . vAvRRittashlokAH ..

Notes:

Śiva ಶಿವ details to Devī ದೇವೀ; about His Worship during each māsa ಮಾಸ, are  
mentioned in the ŚivaRahasyam Mahādevākhyah Ekādaśamāṃśah Adhyāyah 13-25  
ಶಿವರಹಸ್ಯಂ ಮಹಾದೇವಾಖ್ಯಾಃ ಏಕಾದಶಮಾಂಶಃ ಅಧ್ಯಾಯಃ 13-25.

Selected Śloka-s ಶ್ಲೋಕಾಃ from these Chapters mentioning the phala ಫಲ of the Śivārcana  
ಶಿವಾರ್ಚನ during the respective months are collated on this page.

Proofread by Ruma Dewan

---

——  
*Pratimase Shivarchanaphalopadesham*

pdf was typeset on November 2, 2024

——

Please send corrections to [sanskrit@cheerful.com](mailto:sanskrit@cheerful.com)

